

---

Shri Rama Saptarshi Stotram

श्रीरामसप्तर्षिसंस्तोत्रम्

Document Information



---

Text title : Shri Rama Saptarshi Stotram

File name : rAmasaptarShistotram.itx

Category : raama

Location : doc\_raama

Proofread by : Aruna Narayanan narayanan.aruna at gmail.com

Description/comments : From stotrArNavaH

Latest update : September 12, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 13, 2020

*sanskritdocuments.org*

---



Shri Rama Saptarshi Stotram

ಶ್ರೀರಾಮಸಪ್ತರ್ಷಿಸ್ತೋತ್ರಮ್



ಕಾಶ್ಯಪಃ -

ನಿತ್ಯಂ ಕಿಂ ಧಾವಸಿ ಚಲವಿಷಯಾನನುಭವಿತುಂ ಸುಖಲೇಶಾಭಾಸಾನುರುತರದುಃಖಾನತಿ-  
ದುಃಸಹಾನತ್ಯಂತಾಯಾಸಾನಂಹೋಮೂಲಾನುಗ್ರಭಯಂಕರರೌರವಾದಿನಾರಕಗತಿಹೇತೂನೇತ  
ಪರಿಹರ ಸೀತಾಪತಿಮಾಶು ಪರಿಚರೇಶಂ ಭೋ ಚೇತಃ ಶ್ರೀರಾಮಂ ಭಜ ಶರಣಮ್ ||

ಶ್ರಿತಚಿಂತಾಮಣಿಮತಿಕರುಣಾಕರಮರಿಹರಮುರುತರಶರಕೋದಂಡಂ ಭೋ ಚೇತಃ  
ಶ್ರೀರಾಮಂ ಭಜ ಶರಣಮ್ || ೧ ||

ಅತ್ರಿಃ -

ಬಹುವಿಧಪಾಪವಶಾದಿಹ ನಾನಾಯೋನಿಷು ಜನ್ಮಮೃತಿಯೋರ ದೇಹೀ ದೈವಾದುತ್ತಮಮಾನುಷ  
ವಿಪ್ರದೇಹವಿದ್ಯಾಸಂಪನ್ನೋಽಪಿ ಬ್ರಹ್ಮಣಿ ಪರಮೇ ವಿಮುಖೋ ದುಃಖೀ ದುವಿಷಯೈಷೀ  
ನಶ್ಯತಿ ತ್ಯುಣಕಬಲಸ್ವೀಕರಣೇ ಕಾಲೇ ಪಶುರಿವ ರೋಮಂಥಂ ಕುರ್ವನ್ ಭೋ ಚೇತಃ  
ಶ್ರೀರಾಮಂ ಭಜ ಶರಣಮ್ |

ಶ್ರಿತಚಿಂತಾಮಣಿಮತಿಕರುಣಾಕರಮರಿಹರಮುರುತರಶರಕೋದಂಡಂ ಭೋ ಚೇತಃ  
ಶ್ರೀರಾಮಂ ಭಜ ಶರಣಮ್ || ೨ ||

ಭರದ್ವಾಜಃ-

ಉಪರ್ಯುಪರಿ ಮನೋರಥಜಾಲಂ ವಿದ್ವಾನಪಿ ಕಾಮಯತೇ ಯತತೇ ಪುತ್ರಮಿತ್ರಕಲತ್ರಾದಿಷು  
ನಿರ್ವೇದಂ ನೈತಿ ಕಾಮಕಾಮೀ ವಿದ್ಯಾಸಂಪತ್ಕುಲಧನಸೌಭಗಯೌವನಗರ್ವಪರ್ವತಾಧಿರೂಢೋ  
ಮೂಢಃ ಪಶ್ಚಾದಂಧೇ ತಮಸಿ ಪತೇದವಶೋಽನ್ಯೋಽನ್ಯಧುಮಿವ ಭೋ ಚೇತಃ  
ಶ್ರೀರಾಮಂ ಭಜ ಶರಣಂ ಭಜ ರಘುರಾಮಂ ಶರಣಮ್ ||

ಶ್ರಿತಚಿಂತಾಮಣಿಮತಿಕರುಣಾಕರಮರಿಹರಮುರುತರಶರಕೋದಂಡಂ ಭೋ ಚೇತಃ  
ಶ್ರೀರಾಮಂ ಭಜ ಶರಣಮ್ || ೩ ||

ವಿಶ್ವಾಮಿತ್ರಃ -

ಅರಿಷಡ್ವರ್ಗಂ ಜಹಿ ತ್ಯುಷ್ಣಾಮಪಿ ಮಾಯಾವಿಲಸಿತಮಿದಮಿತಿ ಬುದ್ಧ್ವಾ ದುರ್ಜನಸಂಗತಿಮತಿಮ  
ಸಜ್ಜನಮಾಶ್ರಯ ಭೋ ಪರಧನಪರದಾರಾಭಿರತಿಂ ತ್ಯಜ ಪಾರಲೌಕಿಕಂ ಧರ್ಮಂ  
ಪರಿಚಿನು ಪದ್ಮಾಪತಿಪದಪದ್ಮಂ ಸೇವ(ಯ)(ಸ್ವ) ಬಂಧವಿಮುಕ್ತ್ಯೈ ಭೋ ಚೇತಃ  
ಶ್ರೀರಾಮಂ ಭಜ ಶರಣಮ್ ||

ಶ್ರೀತಚಿಂತಾಮಣಿಮತಿಕರುಣಾಕರಮರಿಹರಮುರುತರಶರಕೋದಂಡಂ ಭೋ ಚೇತಃ  
ಶ್ರೀರಾಮಂ ಭಜ ಶರಣಮ್ || ೪ ||

ಗೌತಮಃ -

ಕರ್ಣಾಕರ್ಣಯ ವೈದೇಹೀವರವರ್ಣನೀಯಗುಣವಂದಿತಚರಿತಂ ನಯನಾಲೋಕಯ  
ನಯನನಲಿನಮುಖಸುಂದರೇಂದುಬಿಂಬಂ ಮಸ್ತಕ ಸಂಸ್ತುತಮಹಿಮಾನಂ ನಮ  
ಕಸ್ತೂರಿನಿಕರಾಕಾರಂ ಹಸ್ತಯುಗಾರ್ಚಯ ಹರಿಪದಮಮಲಂ ಹ್ಯವನೀಪಾಲಮಿನಕುಲರತ್ನಂ  
ಭೋ ಚೇತಃ ಶ್ರೀರಾಮಂ ಭಜ ಶರಣಂ ಭಜ ರಘುರಾಮಂ ಶರಣಮ್ ||

ಶ್ರೀತಚಿಂತಾಮಣಿಮತಿಕರುಣಾಕರಮರಿಹರಮುರುತರಶರಕೋದಂಡಂ ಭೋ ಚೇತಃ  
ಶ್ರೀರಾಮಂ ಭಜ ಶರಣಮ್ || ೫ ||

ಜಮದಗ್ನಿಃ -

ಪರಾಪವಾದಂ ಪರಿಹರ ಜಿಹ್ವೇ ಪಾರುಷ್ಯಂ ಚಾನ್ಯತಮಪಿ ಮಾ ವದ ಸಂಕೀರ್ತಯ  
ಕೇಶವ ನಾರಾಯಣ ದಾಮೋದರ ಕೃಷ್ಣ ನರಹರೇ ವೈಕುಂಠಾಧಿಪ ಲಕ್ಷ್ಮೀವಲ್ಲಭ  
ಬುಧಜನಮಾನಸಮಂದಿರ ಸೀತಾನಾಯಕ ದಶರಥನಂದನ ಇತಿ ಸತತಂ ಭೋ ಚೇತಃ  
ಶ್ರೀರಾಮಂ ಭಜ ಶರಣಮ್ ||

ಶ್ರೀತಚಿಂತಾಮಣಿಮತಿಕರುಣಾಕರಮರಿಹರಮುರುತರಶರಕೋದಂಡಂ ಭೋ ಚೇತಃ  
ಶ್ರೀರಾಮಂ ಭಜ ಶರಣಮ್ || ೬ ||

ವಸಿಷ್ಠಃ -

ನಿತ್ಯಾನಂದಂ ಸತ್ಯಮನಂತಂ ಬ್ರಹ್ಮ ಪರಾತ್ಪರಮವ್ಯಯಮಮಲಂ ನಿತ್ಯಂ ಶುದ್ಧಂ  
ಬುದ್ಧಂ ಶಾಶ್ವತಮಪ್ರಮೇಯಮನಾದ್ಯಂತಂ ಸರ್ವಾಸಾಮುಪನಿಷದಾಮಥೋರ್ವಯಂ  
ಶ್ರೀರಾಮಃ ಸೀತಾಪತಿರಿತಿ ಚತುರಾನನಶಿವಹೈಮವತೀಜಪಸರ್ವಸ್ವಂ ಮಂತ್ರಂ ಭೋ  
ಚೇತಃ ಶ್ರೀರಾಮಂ ಭಜ ಶರಣಂ ಭಜ ರಘುರಾಮಂ ಶರಣಮ್ ||

ಶ್ರೀತಚಿಂತಾಮಣಿಮತಿಕರುಣಾಕರಮರಿಹರಮುರುತರಶರಕೋದಂಡಂ ಭೋ ಚೇತಃ  
ಶ್ರೀರಾಮಂ ಭಜ ಶರಣಮ್ || ೭ ||

ಏವಂ ಸ್ತುತ್ವಾ ರಾಮಚಂದ್ರಂ ಮುನೀಂದ್ರಾಃ

ಪ್ರತ್ಯೇಕಂ ತೇ ಭಕ್ತಿನಮ್ರಾಸ್ತದಾನೀಮ್ |

ಆಪನ್ನಾರ್ಥಿಧ್ವಾಂತಭಾನುಂ ಪ್ರಪನ್ನಾ-

ಸ್ತೂಷ್ಣೀಮಾಸನ್ ರಾಮಪಾದೈಕನಿಷ್ಠಾಃ || ೮ ||


ಇತಿ ಶ್ರೀರಾಮಸಪ್ತರ್ಷಿಸ್ತೋತ್ರಂ ಸಂಪೂರ್ಣಮ್ |

Proofread by Aruna Narayanan

---

——  
*Shri Rama Saptarshi Stotram*

pdf was typeset on September 13, 2020

——  
Please send corrections to [sanskrit@cheerful.com](mailto:sanskrit@cheerful.com)

